
Shivastutih

ஶிவஸ்துதி:

(பாரமேஶ்வராக³மாந்தர்க³தே)
நம: ஶிவாய ருத்³ராய நம ஓங்காரரூபிணே ।
ப⁴க்தஸ்த²லஸ்வரூபாய ஶிவலிங்கா³ய தே நம:॥ 1॥
க³ஜசர்மாம்ப³ரப்⁴ரு’தே வ்யாக்⁴ரசர்மத⁴ராய தே ।
மஹேஶஸ்த²லரூபாய ஶிவலிங்கா³ய தே நம:॥ 2॥
கபர்தி³நே ஸகலாய ககுத்³பி⁴த்⁴வஜஶோபி⁴நே ।
ப்ரஸாத³ஸ்த²லரூபாய ஶிவலிங்கா³ய தே நம:॥ 3॥
நம: பரமாத்மநே துப்⁴யம் ப்ராணலிங்க³ஸ்த²லாத்மநே ।
ஶுத்³த⁴ஸ்ப²டிகவர்ணாய ஶிவலிங்கா³ய தே நம:॥ 4॥
நீலகண்டா²ய நித்யாய நிர்மலாய பராத்மநே ।
ஶரணஸ்த²லரூபாய ஶிவலிங்கா³ய தே நம:॥ 5॥
த்ரிஶூலம்ரு’க³ஹஸ்தாய குடா²ரப⁴யபாணயே ।
ஶிவலிங்கை³கரூபாய ஶிவலிங்கா³ய தே நம:॥ 6॥
நமோ த³க்ஷமகா²ந்தாய நமோऽந்த⁴கவிகா⁴திநே ।
நம:ஸர்வஜ்ஞரூபாய ஶிவலிங்கா³ய தே நம:॥ 7॥
பார்வதீஶாய ப்ரு’த²வே பராய பரமேஷ்டி²நே ।
நமஸ்தே நித்யத்ரு’ப்தாய ஶிவலிங்கா³ய தே நம:॥ 8॥
நமஸ்தே வேத³ரூபாய நம: கந்தா²நிஷங்கி³ணே ।
நமஸ்த்வநாதி³போ³தா⁴ய ஶிவலிங்கா³ய தே நம:॥ 9॥
நாடிதாகி²லபூ⁴தாய நக³ஜார்த⁴ஶரீரிணே ।
நம:ஸ்வதந்த்ரதந்த்ராய ஶிவலிங்கா³ய தே நம:॥ 10॥
நம: ஶஶாங்கசூடா³ய ஶஶங்காயுதரோசிஷே ।
அலுப்தஶக்தயே நித்யம் ஶிவலிங்கா³ய தே நம:॥ 11॥

ஶிவஸ்துதி:

நம:கைலாஸவாஸாய நமஸ்தே புரகா⁴திநே ।
நமோऽஸ்த்வநந்தஶக்தாய ஶிவலிங்கா³ய தே நம:॥ 12॥
நி:ஶ்வாஸோத்பந்நவேதா³ய ஸாஶ்வீ(க்ஷி)பூ⁴தத்ரயீமதே । (ஶ்வாஶ்வீ)
நமஸ்தே ப⁴க்திரூபாய ஶிவலிங்கா³ய தே நம:॥ 13॥
கமலோத்³ப⁴வவந்த்³யாய கபர்தி³ந் ஜடிநே நம: ।
கர்மக்ஷயாத்மநே துப்⁴யம் ஶிவலிங்கா³ய தே நம:॥ 14॥
நமோ க³ணேஶபுத்ராய நமஸ்தே ஸ்கந்த³ஸூநவே ।
நமோ பு³த்³தி⁴ஸ்வரூபாய ஶிவலிங்கா³ய தே நம:॥ 15॥
க³ங்கா³த⁴ராய கோ³ப⁴ர்த்ரே கௌ³ரீவக்த்ராவலோகிநே ।
நமோ விசாரரூபாய ஶிவலிங்கா³ய தே நம:॥ 16॥
விஶ்வேஶ்வராய விஶ்வாய விஶ்வரூபாய வேத⁴ஸே ।
த³ர்பக்ஷயஸ்வரூபாய ஶிவலிங்கா³ய தே நம:॥ 17॥
ஸர்வஸதா⁴ராய ஸர்வாய ஸர்வோத்பத்திலயாத்மநே ।
ஸம்யக்³ஜ்ஞாநஸ்வரூபாய ஶிவலிங்கா³ய தே நம:॥ 18॥
ம்ரு’த்யுஞ்ஜயாய ருத்³ராய த்ர்யம்ப³காய த்ரிமூர்தயே ।
மஹாவீர்யாய வீராய ஶிவலிங்கா³ய தே நம:॥ 19॥
வேத³வேதா³ந்தவேத்³யாய வேதா³ர்தா²ய விவேகிநே ।
மஹஸே யஶஸே துப்⁴யம் ஶிவலிங்கா³ய தே நம:॥ 20॥
ஸோமஸூர்யாக்³நிநேத்ராய நமஸ்தே த்வஷ்டமூர்தயே ।
நமோ மஹாஶ்ரீரூபாய ஶிவலிங்கா³ய தே நம:॥ 21॥
நிராகாராய கவயே காரணாய கலாத்மநே ।
நித்யஜ்ஞாநஸ்வரூபாய ஶிவலிங்கா³ய தே நம:॥ 22॥
ஸூர்யகோடிப்ரகாஶாய ஸூக்ஷமாய ஸுக²ரூபிணே ।
ஶுத்³த⁴வைராக்³யரூபாய ஶிவலிங்கா³ய தே நம:॥ 23॥
நம:ஷட்³பா⁴க்³யரூபாய நம:ஷட்³பா⁴க்³யதா³யிநே ।
முக்தயே முக்திஸந்தா⁴த்ரே ஶிவலிங்கா³ய தே நம:॥ 24॥
அதீதத்ர்யஷ்டதத்த்வாய த்ர்யஷ்டதத்த்வஸ்வரூபிணே ।
பஞ்சவிம்ஶாத்மதத்த்வாய ஶிவலிங்கா³ய தே நம:॥ 25॥

வரத³ம்ரு’க³குடா²ராபீ⁴திஹஸ்தாம்பு³ஜாய
ஸ்பு²டமுகுடவிராஜச்சந்த்³ரம:ஶேக²ராய ।

ம்ரு’து³லவிமலதூ³ர்வாஶ்லிஷ்டபு⁴ப்⁴ரு’த்ஸுதாய
ப்ரணவமய நம:ஶ்ரீஶங்கராயோம் நமஸ்தே ॥ 26॥

ப²லஶ்ருதி: -
இதி ஸ்துவீத யோ ப⁴க்த்யா த்ரிஸந்த்⁴யம் ப்ரத்யஹம் ஶிவே ।
தத்³த்³ரு’ஷ்டிகோ³சரா:ஸர்வே ஶிவா ஏவ ந ஸம்ஶய:॥ 27॥
ஏதத்³விஜாநதோ தே³வி நாந்யத³ஸ்தி தத: பரம் ।
ஜ்ஞாதவ்யம் பரதத்த்வாக்²யம் ஸோऽஹமேவ ந ஸம்ஶய:॥ 28॥
அநேந ஸ்தவராஜேந பா⁴வயேந்மாமதீ⁴ஶ்வரம் ।
தே³ஹாந்தே ஸர்வமாப்நோதி மம ஸாயுஜ்யமவ்யயம் ॥ 29॥
விசாரயேதே³தத³ர்த²ம் ஸம்யக்³கு³ருமுகா²ச்சி²வே ।
ந ஸ பூ⁴யோ நிபததி ஸம்ஸாரே து:³க²ஸாக³ரே ॥ 30॥
பரித்யஜ்யாபி ஸர்வஸ்வம் ஸர்வயத்நேந ஸர்வதா³ ।
ஸர்வதா³ வர்தயேதே³தத்³ யதீ³ச்சே²த் ஸுக²மாத்மந:॥ 31॥
॥ இதி ஶ்ரீபாரமேஶ்வராக³மாந்தர்க³தே ஶிவஸ்துதி:ஸம்பூர்ணா ॥

